

പാഠം 2

അമ്മ

അർത്ഥങ്ങൾ

ആവലാതി = പരാതി

ബിലാത്തി =

പാശ്ചാത്യദേശം

സീൽക്കാരം = ചെറിയ

ശബ്ദം

മെനക്കെടുക = സമയം

ചെലവഴിക്കുക

ശുശ്രൂഷിക്കുക =

പരിചരിക്കുക

ഊട്ടുക = ഊണ്
കഴിപ്പിക്കുക

നൊസ്സ് = ഭ്രാന്ത്

ദൃക്സാക്ഷി = നേരിൽ
കണ്ടയാൾ

ധൃതി = വേഗം

പര്യായങ്ങൾ

കാല് - പാദം, ചരണം

നാവ് - നാക്ക്, ജിഹ്വ

കൊല്ലം - വർഷം, ആണ്ട്

ഭാര്യ - കളത്രം, പത്നി

ചോര - രക്തം, നിണം

പാൽ - ക്ഷീരം,ദുഗ്ധം

മരം - വൃക്ഷം, തരു, ശാഖി

മണ്ണ് - മൃത്ത്, മൃത്തിക

കണ്ണുനീർ - അശ്രു. ബാഷ്പം

ഉറക്കം - നിദ്ര, സുഷുപ്തി

വാക്ക് - ഉക്തി, വാണി

തല-ശിരസ്സ്, ശീർഷം

വിപരീതം

പ്രത്യക്ഷം x പരോക്ഷം

വികാസം x സങ്കോചം

സ്വദേശം x വിദേശം

ചോദ്യം x ഉത്തരം

ആദ്യം x അവസാനം

ക്ഷമ X അക്ഷമ

നാനാർത്ഥങ്ങൾ

കാല് - പാദം, നാലിലൊന്ന്

കാലം - സമയം, അവസരം

കൊല്ലം - വർഷം, സ്ഥലനാമം

പുറം - മുതുകു, മറുവശം

അർത്ഥവ്യത്യാസം

വൃത്തം - വലയം

വൃന്ദം - കുട്ടം

മുഖം - ആനനം

മഖം - യാഗം

ഉദേശ്യം- ലക്ഷ്യം

ഉദേശം -ഏകദേശം

സ്മൃതി- ഓർമ്മ

മൃതി - മരണം

നിലം - ഭൂമി

നലം - നന്മ

എതിർലിംഗങ്ങൾ

വൃദ്ധ - വൃദ്ധൻ

ഭാര്യ - ഭർത്താവ്

അച്ഛൻ - അമ്മ

മകൻ - മകൾ

കവി - കവയിത്രി

ലേഖകൻ - ലേഖിക

പാൽക്കാരൻ - പാൽക്കാരി

പിരിച്ചെഴുതുക

നിശ്ചലം - നി: + ചലം

തെരുവിൽ - തെരുവ് + ഇൽ

പ്രത്യക്ഷം - പ്രതി + അക്ഷം

പുസ്തകങ്ങൾ - പുസ്തകം +
കൾ

ഒരാവശ്യം - ഒരു + ആവശ്യം

കൈത്തലം - കൈ + തലം

അവനും - അവൻ + ഉം

ഒരാനന്ദം - ഒരു + ആനന്ദം

തള്ളിയിട്ടു - തള്ളി + ഇട്ടു

വൃദ്ധയെ - വൃദ്ധ + എ

ചെന്തളിർ - ചെം + തളിർ

അലക്കിക്കഴിഞ്ഞു - അലക്കി
+ കഴിഞ്ഞു

കഴുകിത്തുടച്ചു - കഴുകി +
തുടച്ചു

നാവുയർന്നില്ല - നാവ് +
ഉയർന്നില്ല

പണ്ടാരിക്കലും -
പണ്ട് +ഒരിക്കലും

ധൃതിയായി - ധൃതി +
ആയി

താങ്ങിയെടുത്തു - താങ്ങി +
എടുത്തു.

വിഗ്രഹിക്കുക

അക്ഷമൻ -
ക്ഷമയില്ലാത്തവൻ

കൈവീരലുകൾ - കൈയുടെ
വീരലുകൾ

ചുവന്ന വൃത്തം - ചുവന്നതായ
വൃത്തം

കണ്ണുനീർ - കണ്ണിലെ നീർ

കൈത്തലം - കൈയുടെ തലം

വാർദ്ധക്യലക്ഷണങ്ങൾ -

വാർദ്ധക്യത്തിന്റെ ലക്ഷണങ്ങൾ

ഉത്തരമെഴുതുക

1. “എന്റെ അമ്മയല്ല,
പാൽക്കാരൻ പറഞ്ഞു. എന്റെ
അമ്മയാണെങ്കിൽ ഈ
വയ്യാത്തകാലത്ത് പച്ചക്കറി
വാങ്ങാൻ ഞാൻ അവരെ
പുറത്തേയ്ക്ക് അയയ്ക്കുകയില്ല.

ഞാനിന്ന് ആദ്യം കാണുകയാണ്.
പാൽക്കാരന്റെ വാക്കിലും
പ്രവൃത്തിയിലും തെളിയുന്ന
മനോഭാവം

വിശകലനം ചെയ്യുക.

മക്കളുടെ കരുതലും
സ്നേഹവും ലഭിക്കാത്ത
വൃദ്ധരായ മാതാപിതാക്കൾ
അനുഭവിക്കുന്ന ഒറ്റപ്പെടലും
കഷ്ടപ്പാടുകളും മാനസിക
പ്രയാസങ്ങളും ആണ്
മാധവിക്കുട്ടിയുടെ അമ്മ എന്ന
കഥയിലെ പ്രമേയം

പ്രായമായ
മാതാപിതാക്കളുടെ സുരക്ഷയും
സംരക്ഷണവും
ഉറപ്പുവരുത്തേണ്ടത് മക്കളാണ്.
മക്കളാരും
കൂടെയില്ലാത്തതിനാൽ,
സാധനങ്ങൾ വാങ്ങാൻ
മാർക്കറ്റിൽ പോയതായിരുന്നു
അമ്മ. തിരികെ വരുമ്പോൾ
റോഡിൽ കാറിടിച്ച്
നിലത്തുവീണ അമ്മയെ
ഓടിച്ചെന്തെടുത്തത്
പാൽക്കാരനായ ബോലേറാം
ആയിരുന്നു. അദ്ദേഹം
തന്നെയായിരുന്നു
ആശുപത്രിയിൽ

കൊണ്ടുപോകാനായി ടാക്സി
വിളിച്ചതും, ടാക്സി ഡ്രൈവറെ
എല്ലാം പറഞ്ഞെൽപ്പിച്ചതും.
അപകടത്തിൽപ്പെടുന്നവരെ
സഹായിക്കേണ്ടത്
ഏതൊരാളുടെയും
കടമയാണെന്ന സന്ദേശമാണ്
പാൽക്കാറൻ ബോലേറാമിന്റെ
വാക്കിലും പ്രവൃത്തിയിലും
വ്യക്തമാകുന്നത്. തന്റെ
അമ്മയായിരുന്നെങ്കിൽ, ഈ
പ്രായത്തിൽ അവരെ തനിച്ചു
പുറത്തേക്കു
വിടുകയില്ലായിരുന്നുവെന്ന്
പറയുന്നതിലൂടെ
സ്നേഹത്തിന്റെയും

കരുതലിന്റെയും
മനുഷ്യത്വത്തിന്റെയും ഉത്തമ
മാതൃകയായി മാറുന്നു,
ബോലേറാം എന്ന
സാധാരണക്കാരനായ മനുഷ്യൻ.
നന്മ കെട്ടുപോകാത്ത
സാധാരണക്കാരായ മനുഷ്യരാണ്
ഈ ലോകത്തിന്റെ ബലം എന്ന്
ഈ കഥ നമ്മെ
ബോധ്യപ്പെടുത്തുന്നു.

2.'അമ്മ' എന്ന കഥയെ
അടിസ്ഥാനമാക്കി
വർത്തമാനകാല സമൂഹം
അഭിമുഖീകരിക്കുന്ന

പ്രശ്നങ്ങളെ വിശകലനം
ചെയ്യുക.

വിദ്യാഭ്യാസം കൊണ്ടും
ഔന്നത്യം കൊണ്ടും വളരെ
പുരോഗതി പ്രാപിച്ച
സമൂഹമാണ് നമ്മുടേത്.
കൂട്ടുകുടുംബവ്യവസ്ഥിതിയിൽ
നിന്നും
അണുകൂടുംബവ്യവസ്ഥിതിയി
ലേക്കു കടന്നു വന്ന
സമൂഹത്തിന്റെ മാറ്റങ്ങളാണ്
ഇതെല്ലാം. വാർദ്ധക്യത്തിലെ
ഒറ്റപ്പെടലും, നഷ്ടപ്പെടുന്ന
സ്നേഹവും തിരക്കുകളിൽ
നിന്നും തിരക്കുകളിലേക്കു

പറക്കുന്ന മക്കൾ നൽകുന്ന
പരിഗണന ഇല്ലായ്മയും
നഷ്ടപ്പെടുന്ന സ്നേഹത്തിന്റെ
തീവ്രതയെ

അടയാളപ്പെടുത്തുന്നുണ്ട്.
അമ്മമാർ മാത്രം അനുഭവിക്കുന്ന
വേദനകളെ ഹൃദയത്തിലെ
ഉണങ്ങാത്ത മുറിവുകളായി
മാധവിക്കുട്ടി തന്റെ അമ്മ
കഥാപാത്രങ്ങളിലൂടെ
അവതരിപ്പിക്കുന്നു. നഷ്ടമാകുന്ന
സ്നേഹം തേടുന്ന കഥകളാണ്
മാധവിക്കുട്ടിയുടേത്.

പരാതികളും, പരിഭവങ്ങളും
ഇല്ലാത്ത സ്നേഹമാണ്
അമ്മമാരുടേത്. തന്റെ മക്കൾ

അനാഥാലയത്തിൽ
ഉപേക്ഷിച്ചാലും, കൂട്ടായി
ഇല്ലെങ്കിലും മക്കളെ കുറ്റം
പറയാൻ അമ്മയുടെ സ്നേഹം
അനുവദിക്കില്ല എന്ന സത്യം കൂടി
അവതരിപ്പിക്കുകയാണ്
മാധവിക്കുട്ടി തന്റെ അമ്മക്കഥ
കുളിലൂടെ വർത്തമാനകാല
സമൂഹം ഇന്ന് നിരന്തരം
നേരിടുന്ന പ്രശ്നങ്ങളിൽ ഒന്നാണ്
ഒറ്റപ്പെടലും വാർദ്ധക്യത്തിലെ
ഏകാന്തതയും. എല്ലാക്കാലത്തും
സ്നേഹത്തിനും
പരിഗണനയ്ക്കും ഒരേ
മൂല്യമാണ് എന്ന്
തെളിയിക്കുകയാണ്

എഴുത്തുകാരി തന്റെ
കൃതികളിലൂടെ.

3 കരിഞ്ഞ മരങ്ങളുടെ വേരുകൾ,
മണ്ണിൽ നിന്നു പിടിവിടുവിച്ചു
മേൽപോട്ട് ഉയരുന്നതു പോലെ,
ആ കൈവീരലുകൾ ഒരു
നിശ്ചലതയോടെ മേൽപോട്ടു
വളഞ്ഞു കിടക്കുന്നു".

ഇത്തരത്തിലുള്ള പ്രയോഗങ്ങൾ
കഥയുടെ ഭാവതലത്തിൽ
ഉണ്ടാക്കുന്ന മാറ്റം എന്ത്?

ഇത്തരം സന്ദർഭങ്ങൾ
കുറയുടെ ഭാവതലത്തെയും കഥാ
പാത്രത്തിന്റെ ശക്തിയെയും
വ്യക്തമാക്കുന്നു.
കഥാപാത്രത്തിന്റെ
ജീവിതാവസ്ഥയും കഥാപാത്രം
അനുഭവിക്കുന്ന
മാനസികാവസ്ഥയും
വ്യക്തമാക്കാൻ കഴിയുന്ന
വരികളാണ് ഇവ. തന്റെ വളർച്ച
എത്തിയ മക്കൾ തന്നിൽ നിന്നും
സ്വന്തം കാര്യം നോക്കി
പഠനകന്നിരിക്കുന്നു. കരിഞ്ഞ
മരങ്ങളുടെ വേരുകൾ
പിടിവിട്ട് ആകാശത്തേക്ക് ഉയരും
പോലെ ആണ് മക്കളുടെ വളർച്ച.

വളർന്നു പാകമായവർ ഒടുവിൽ
അകന്നു പോകുമ്പോൾ തന്റെ
ജീവൻ കൊടുത്ത് വളർത്തിയ
മക്കൾ അമ്മയെ തനിച്ചാക്കി
പോകുന്നു എന്നതാണ്.

4 "അമ്മയെ മക്കളുടെ
അടുത്താക്കിയിട്ടേ ഞാൻ
മടങ്ങുകയുള്ളൂ."

“അതൊന്നും വേണ്ടോ, മകനേ,
വൃദ്ധ പറഞ്ഞു : "വെറുതേ
കുട്ടികൾ പേടിക്കും.

വേദന മാറി, ഞാൻ തന്നെ
പൊയ്ക്കൊള്ളാം.” അമ്മയുടെ

എന്തെല്ലാം സവിശേഷതകളാണ്
ഈ സംഭാഷണത്തിൽ
തെളിയുന്നത്?

മക്കളുടെ
സ്നേഹമില്ലായ്മയിൽ
പരിഭവമില്ലാത്ത ഒരു
അമ്മയാണ് മാധവിക്കുട്ടിയുടെ
അമ്മ എന്ന കഥയിലെ
കഥാപാത്രം.

വൃദ്ധ ഒറ്റയ്ക്കാണ്
താമസിക്കുന്നത്. മക്കൾ
വിദേശത്താണ്.
ദയനീയമായിരുന്നു അവരുടെ

ജീവിതം. പച്ചക്കറി വാങ്ങാൻ
ഇറങ്ങിയപ്പോഴാണ് കാനിടിച്ചു
വീണത്. പാൽക്കാരൻ
ബോലേറാമും
ടാക്സിഡ്രൈവറും ഡോക്ടറും
അവരെ സഹായിക്കുന്നു.
'അമ്മേ' എന്നാണ് അവരെല്ലാം
വ്യഭയെ വിളിച്ചത്. അവർ
കേൾക്കാൻ ആഗ്രഹിക്കുന്ന
സ്നേഹപൂർവമായ ആ വിളി
അവരെ സ്വാധീനിക്കുന്നത്
കുമാസന്ദർഭങ്ങളിൽ
നിന്ന് മനസ്സിലാക്കാം. തന്റെ കൂടെ
മക്കൾ ഇല്ല എന്നും തന്റെ മക്കൾ
തന്നെ തനിച്ചാക്കി
പോയിരിക്കുന്നു എന്നും തന്റെ

ജീവിതാവസ്ഥ ഇതാണെന്നും
മറ്റുള്ളവർ
തിരിച്ചറിയാതിരിക്കാനും ആണ്
അമ്മ ശ്രമിക്കുന്നത്. മക്കളെ
കുറ്റപ്പെടുത്താതിരിക്കാനുള്ള
കരുതലും, മക്കളോടുള്ള
വാത്സല്യവും ഈ
സംഭാഷണത്തിൽ കാണാം.

5 കഥയിലെ സന്ദർഭങ്ങളും
സംഭാഷണങ്ങളും വിശകലനം
ചെയ്ത് അമ്മയെന്ന
കഥാപാത്രത്തെ നിരൂപണം
ചെയ്യുക.

അമ്മയുടെ നല്ല കാലം
എല്ലാം അമ്മ മക്കൾക്ക് വേണ്ടി
മാറ്റിവെച്ചു. ജീവിതത്തിൽ
എത്രയോ അഴുക്കു തുണികൾ
കഴുകി കഴിഞ്ഞിരിക്കുന്നു.
എത്രയോ വിഭവങ്ങൾ
വെച്ചുവിളമ്പി കഴിഞ്ഞിരിക്കുന്നു,
ഒടുവിൽ താൻ മാത്രം
ബാക്കിയായി. തന്റെ
ഏകാന്തതയിൽ പങ്കുചേരാനും
തന്റെ വേദനകളിൽ തനിക്കു
സാമിപ്യം ആകുന്നതിനും തന്റെ
മക്കൾ അടുത്തു വേണം എന്നും
അമ്മ ആഗ്രഹിക്കുന്നു. എന്നാൽ
മക്കൾ തന്നെ വിട്ട് അവരുടെ
ഉയർച്ചയിലേക്കു പറന്നു

പോയിരിക്കുന്നു. മക്കളെ കുറ്റം
പറയാതിരിക്കാൻ,
മനസുകൊണ്ടുപോലും
കുറ്റപ്പെടുത്താതിരിക്കാൻ അമ്മ
ശ്രമിക്കുന്നുണ്ട്. തന്റെ
വേദനകളിൽ കൈത്തലം
അമർത്തി അമ്മയ്ക്ക്
വേദനിക്കുന്നോ എന്ന് ചോദിച്ച്
കൊച്ചുബാല്യത്തിന്റെ
നിഷ്കളങ്കമായ സമയത്തിൽ
തന്നെ അമ്മയുടെ മനസ്സു
ചുറ്റിത്തിരിയുന്നു. മക്കൾ എത്ര
വലുതായാലും അമ്മയ്ക്ക് തന്റെ
മക്കൾ എന്നും കുഞ്ഞുങ്ങൾ
തന്നെ ആയിരിക്കും.
വായനക്കാരന്റെ മനസ്സിൽ ഒരു

വേദനയായി നിറഞ്ഞു
നിൽക്കുന്ന അമ്മ എന്ന
കഥാപാത്രം, മക്കൾ ഉണ്ടായിട്ടും
വാർദ്ധക്യത്തിൽ
ഒറ്റപ്പെട്ടുപോകുന്ന
വൃദ്ധസമൂഹത്തിന്റെ
പ്രതിനിധിയാണ്.